

# QORUQLAR – EKOLOJİ VƏ MƏDƏNİ TURİZMIN VƏHDƏTİ

*Azərbaycanda qoruqların fəaliyyatına daha geniş aspektdən yanaşılacaq*

**D**ünyada alternatif turizm istiqamatlari getdikce çoxal-sa da, səyahatsevərlər arasında mədəni və ekoturizm həvəskarlarının sayı nəinki azalmır, hətta ildən-ildə artır. Əslində, bu iki turizm növü bir-biri ilə sıx əlaqlıdır. Eko-turizm ham atraf mühiti qoruyur, ham də canlı təbiətin qeynunda turistlərin mənali istirahətini təmin edir, həmçinin də flora, fauna və mədəni irlərin bir yerda olduğu arazilərə səyahətləri əhatə edir. Turizm bu növü bəzi ölkələrin (masalan, Ekvador, Nepal, Keniya, Mada-qaskar) milli iqtisadiyyatının aparıcı elementidir.

Tarixi mədəniyyət abidələri də turizmin inkişafına təsir göstərən, ölkənin turistlər üçün cəlbəcici olmasını şərtləndirən mühüm faktorlardandır. Çünkü istanilan ölkəyə səyahət edən turist həmin ölkənin tarixinə, yaşayış tərzini aks etdirən maddi-mədəniyyət nümunələrinə maraq göstərir. Öz növbəsində hər bir ölkə də qadimliyini, başarı sivilizasiyasının formallaşmasındaki rolunu sübuta yetirmək, onu dünyaya təqdim etmək üçün mədəni irs nümunələrinən faydalananmış olur. Deməli, turizm də öz növbəsində ölkənin mədəni irsinin dünyaya tanıtılmasında vasitə rolunu oynayır.

Azərbaycan ərazisinin 8 faizi milli park və qoruqlardan ibarətdir

Ərazisində qədim yaşayış məskənlərinin, abidələrin olduğu Azərbaycanda son dövrlər turizmin digər növləri ilə yanaşı, mədəni turizmin inkişafına da xüsusi önəm verilir. Eyni zamanda, ölkəmiz zəngin flora və faunası ilə böyük ekoturizm potensialına malikdir. Ekoturizm təbiətdən zövq almaq, istirahət məqsədilə istifadənin yeni forması olmaqla yanaşı, rekreatiya ehtiyatlarından düşünülmüş şəkildə bəhralanmayı, bioloji müxtalifliyin qorunmasını təbliğ etməkdir.

Milli parklar və qoruqlar ölkədə ekoloji turizm və onunla sıx əlaqəli olan mədəni turizm sahəsinin inkişafı üçün alverişli təbiət əraziləridir. Onu da qeyd edək ki, hazırda Azərbaycanda 9 milli

park, 13 dövlət təbiət qoruğu, 19 dövlət təbiət yasaqlığı mövcuddur. Beləliklə, Azərbaycan ərazisinin 8 faizi milli park və qoruqlardan ibarətdir.

## **Qoruqlarla bağlı iki sərəncam..**


Qoruqların ölkə turizminin inkişafındaki rolunu nəzərə alaraq ölkə başçısı bu il ərzində Azərbaycan Respublikası ərazisindəki qoruqlarla bağlı iki sərəncam imzalayıb. Bunlardan biri Mədəniyyət Nazirliyinin tabeliyində fəaliyyət göstərən qoruqların nazirlilik yanında Mədəni İrsin Qorunması, İnkişafı və Bərpası üzrə Dövlət Xidmətinin tabeliyinə verilməsi ilə bağlıdır.

Prezidentin digər sərəncamı ilə Azərbaycanda yeddi Dövlət Tarix-Memarlıq və Tarix-Mədəniyyət qoruğu Dövlət Turizm Agentliyinin tabeliyinə keçib. Sərəncama əsasən "Yanardağ" Dövlət Tarix-Mədəniyyət və Təbiət, "Atəşgah" Dövlət Tarix-Memarlıq, "Basqal" Dövlət Tarix-Mədəniyyət, "Xınalıq" Dövlət Tarix-Memarlıq və Etnoqrafiya, "Lahic" Dövlət Tarix-Mədəniyyət, "Yuxarı Baş" Dövlət Tarix-Memarlıq (Şəki şəhəri "Karvansaray" Mehmanxana Kompleksi daxil olmaqla) və "Kış" Tarix-Memarlıq qoruqları Dövlət Turizm Agentliyinin strukturuna daxil olmayan tabeliyindəki qurumların siyahısına daxil edilib.

Tarix-mədəniyyət qoruqlarının cəlbediciliyi  
daha da artacaq

Hər iki sərəncam müvafiq qurumların rəhbərləri və təmsilçiləri, eyni zamanda, mütəxəssislər tərəfindən yüksək qiymətləndirilir.

Mədəniyyət naziri Əbülfəs Qarayev bildirib ki, ölkə başçısı xalqımızın mədəni irlisinin qorunması, bərpası və təbliğinə böyük önem verir. Nazirliyin tabeliyində fəaliyyət göstərən qoruqların işinin daha



"Ataşqah"



"Xinaliq"

effektiv şəkildə qurulmasının təmini üçün Mədani İrsin Qorunması, İnkişafı və Bərpası üzrə Dövlət Xidmatının nəzdinə verilməsi də bundan irəli gəlir. Nazirliyin tərkibində mövcud olan qoruqlar bundan sonra birbaşa dövlət xidmətinin tabeliyinə verilir. Bunlar Qobustan Dövlət tarix-bədii qoruğu, Nardaran tarix-mədəniyyat qoruğu, Keşikçidağ Dövlət tarix-mədəniyyat qoruğu, "Pir Hüseyn xanagahı" tarix-memarlıq qoruğu, Lahic tarix-mədəniyyat qoruğu, "Çıraqqala" tarixi-memarlıq qoruğu, "Şabran şəhəri" tarixi qoruğu, "Avey" Dövlət tarix-mədəniyyat qoruğu, Gəncə Dövlət tarix-mədəniyyat qoruğu, Nizami Gəncəvi məqbərəsi kompleksi, Qəbala Dövlət tarix-mədəniyyat qoruğu, İlisu Dövlət tarix-mədəniyyat qoruğu, Zaqatala tarix-mədəniyyat qoruğu, Şuşa Dövlət tarix-mədəniyyat qoruğu və Quba şəhərindəki Soyqırımı Memorial Kompleksidir.

Nazirin fikrincə, indi qarşıda duran əsas məsələ qoruqların faaliyyətinin müasir tələblər səviyyəsində taşkilidir. Burada ziyarətçilərin qoruqları rahatlıqla ziyarat etmələri üçün müvafiq infrastrukturun yaradılmasından tutmuş, elmi tədqiqatların aparılmasına qədər ən müxtalif istiqamətlər addır. Hazırda Ağsu və Qəbələdəki qoruqlarda elmi-tədqiqat işləri aparılır. "Avey" Dövlət tarix-mədəniyyət qoruğunda da Yaponiyadan olan mütəxəssislərin

iştirakı ilə tədqiqat işlərinə başlanılıb. Bu araşdırımlar bütün qoruqları əhatə edəcək.

Mədəniyyət Nazirliyi yanında Mədəni İrsin Qorunması, inkişafı və Bərpası üzrə Dövlət Xidmətinin rəisi Zakir Sultanov bundan sonra qoruqların fəaliyyətinə daha geniş aspektdən yanaşılacağını deyir. Xidmət rəisinin sözlərinə görə, hazırda qarşıda duran əsas məqsədlər sırasına qoruqların fəaliyyətinin müasir tələblər səviyyəsində qurulması, ölkə vatandaşlarının və turistlərin rahat şəkildə qoruqlara səfərlərinin təşkil olunması üçün müvafiq infrastrukturun yaradılması, eləcə də idarəciliyin təkmilləşdirilməsindən tutmuş, elmi tədqiqatların aparılmasına qədər ən müxtəlif istiqamətlər aiddir. Həyata keçiriləcək tədbirlər nəticəsində qoruq-

ların arazisinde yerleşen tarix və mədəniyyət abidələrinin qorunması, tarixi abidələrin siyahısının hazırlanması, pasportlaşdırılması, hamçinin qoruqların sərhədlərinin yenidən müəyyənləşdirilməsi, xəritələrinin hazırlanması kimi məsələlərin həlli nəzərdə tutulur. Qoruqların faaliyyəti ölkəmizin müasir inkişaf səviyyəsinə uyğun qurulacaq. Bura xidmət səviyyəsinin yüksəldilmesi, eləcə də mədəni xidmətlərin təşkili kimi masalalar daxildir. Eyni zamanda, qoruqların maddi-texniki bazasının gücləndirilmesi də diqqətdə saxlanılacaq. Qoruqların saytlarının daha effektiv işlədilmesi üçün bu saytlarda həmin qoruqlar haqqında müfassal məlumatların, onların daxil olduğu turizm marşrutları ilə bağlı bilgilerin yerləşdirilməsi təmin ediləcək.

Onu da qeyd edək ki, milli mədəni irsin qorunmasını təmin etmək, "Azərbaycan 2020: gələcəyə baxış" inkişaf Konsepsiyasını həyata keçirmək məqsədilə Azərbaycan Respublikası Prezidentinin 2013-cü il 27 dekabr tarixli Sərəncamı ilə təsdiq olunmuş "Daşınmaz tarix və mədəniyyət abidələrinin barəsi, qorunması, tarix və mədəniyyət qoruqlarının fəaliyyətinin təkmilləşdirilməsi və inkişafına dair 2014-2020-ci illər üzrə Dövlət Programı"na qoruqlarda tarix-mədəniyyət

abidələrinin yeni siyahısının tərtibi, bərpa-konservasiya işlərinə dair normativ sənədlərin beynəlxalq standartlara uyğunlaşdırılması, qoruqların maddi-texniki bazasının gücləndirilmesi, yüksəkxitəslə kadrların hazırlanması, beynəlxalq təşkilatlarla əməkdaşlığın inkişafı kimi vacib məsələlər daxil edilib. Dövlət Xidməti də qoruqlarla bağlı fəaliyyətini bu istiqamətdə həyata keçirəcək. Mədəni marşrutlarının inkişafı məsələsinə gəlinca isə bu prioritet istiqamət kimi diqqətdə saxlanılacaq. Tarix-mədəniyyət qoruqları həm yerli sakinlərin, həm də turistlərin daha çox üz tutduğu məkanlar sırasındadır. Görüləcək tədbirlərdən sonra tarix-mədəniyyət qoruqlarının calbediciliyi daha da artmış olacaq.



"Lahic"



"Kış"

"Yuxarı Baş"



### **Qoruqlarda bürokratik dolanma yolları olmayacağı**

Dövlət Turizm Agentliyi matbuat xidmətinin rəhbəri Kənan Quluzada yeddi Dövlət Tarix-Memarlıq və Tarix-Mədəniyyət qoruğunun təmsil etdiyi qurumun tabeliyinə veriləsinin ölkədə turizmin inkişafına müsbət istiqamətdə təsir göstəracayı fikrindədir. Onun sözlərinə görə, prezidentin sərəncamından sonra qoruqlara Dövlət

Turizm Agentliyi tərəfindən baxışlar aparılıb. Bu qoruqlarda yeni innovativ işlərin həyata keçirilməsi ilə bağlı hazırlı təkliflər hazırlanır. Əsas məqsəd bu məkanların turistləri daha çox cəlb etməsinə nail olmaqdır. Həmin məqsəd qoruqların mədəni və tarixi irsi saxlanılmaqla, burada əsasən infrastruktur layihələrinin həyata keçirilməsi planlaşdırılır ki, diqqət dən çox turistlərin rahatlığının təmin edilməsinə yönələcək. Qoruqlarda istirahət zonalarının yaradılması, məlumat lövhələrinin yerləşdirilməsi, yeni informasiya texnologiyalarının tətbiqi, daha rahat giriş-chıxış, gəzintinin təşkili kimi məsələlər öz hallini tapacaq.

Azərbaycan Turizm Assosiasiyası İdarə Heyəti sadrının müşaviri Müzəffər Ağakərimov da qoruqlarla bağlı verilən sərəncamların Azərbaycanda birbaşa turizmin mədəni və ekoturizm növlərinin inkişafına xidmat etdiyini deyir. Assosiasiyanın təmsilçisine görə, bundan sonra qoruqlarda bürokratik dolanma yolları olmayacağı. Belə ki, turizm şirkətləri əvvəllər hər hansı bir qoruğa turist qrupu aparmaq üçün Ekoloji və Təbii Sərvətlər Nazirliyinə məktub yazırı, bu məktubun cavabını almaq üçün bir neçə gün gözləyirdi, bu zaman da bir çox hallarda icazə verilmirdi. Bu da, təbii ki, turistdə narazılıq ya-

radırı. Amma indi qoruqlar turizm qurumunun tabeliyində olduğunu görə turistləri ora birbaşa aparmaq mümkündür. Nə əlavə vaxt itkisi, na də narazılıq olmayıacaq.

\*\*\*

Turistlər gözləməyi sevmirlər, cünki onlar cəmi bir neçə günlük səyahətə çıxırlar və demək olar ki, bu müddətin hər saatına görə də pul ödəyirlər. Gətdikləri ölkədə hansısa bir sahədə ləngiməyə məruz qaldıqda pullarını havayı xərcləmiş olurlar və elə bu üzdən də həmin ölkəyə bir dəha üz tutmurlar.

Bu baxımdan ölkə rəhbərinin qoruqlarla bağlı son sərəncamları təqdirəlayıqdır. Sənəd imzalanıb, lazımi vasait ayrılib, indi qalır əlaqədər qurumların lazımi fəaliyyəti. Çevik fəaliyyət minlərlə turist deməkdir. Çevik işlayın ki, bu turistləri də qazana biləsiniz...

Fərixiyyə Abdullayeva,  
İlham Fataliyev